

XEWQAT!

Jien ngħanni rrid il-lum lilek, ja Dwejra,
li tbajjad qiegħda waħdek fost il-ħmura
ta' l-egħlieqi li bihom Int imdawra.
Rajtek dal-għodu x'ħin id-dlam kien ħarab,
waqt li tax-xemx id-dawl kien għadu moħbi.
Rajtek tixxerref fuq l-ixfar tar-raba'
fejn ilu ftit kien għadu l-moħriet jofroq,
wix-xemx għabet għall-kollox, x'ħin is-sema
bajdani ma baqâx daqs dik geblitek.

Il-lejla qamar; u bla ma taf xejn Inti,
 x'hin fik ma jkunx hemm hoss ta' hajja u l-ghajta
 tal-werzieq u l-inhir ta' sidek fl-ghorfa
 ma tismax hliefhom... l-ebda wens hlief taghhom,
 inkun inhares lejk, inkun nixtieqek,
 nixtieqek biex tfejjaqli mohhi w-qalbi
 mill-marda ta' dil-hajja li q'ed ngħaddi...
 ninfena ta' kulljum bla ma ninduna
 li l-aħħar art hi għal kullhadd il-qabar.
 Kemm kien ikun aħjar nagħmel bħal sidek;
 nagħlaq id-dinja kollha bejn hitanek,
 u biss min-nies magħruf, tal-ghorfiet l-oħra,
 niżra' fil-guf tal-art il-hajja li Alla
 bix-xita wix-xemx Tiegħu kollu hniena
 inissel b'għerfu u b'għerfu jaf ikabbar.
 Kieku tarani kont wara jum xogħol
 għall-mistrieħ diehel malli troxx id-dalma...
 u waqt li l-borma tfawwar fuq ix-xedda,
 marti trodd is-salib, ma' djulha mdendla
 hawn dlonk bin-ngħas l-ulied li Alla tana
 u bihom għoġbu jhenni dik hajjitna.
 Hemm fuq il-għatba wara l-fatra npejjep,
 u wara tal-imwiet rieqed issibni
 qalb il-hmiemel tas-silla wil-furrajna...
 kemm kien ikun aħjar nitgħallem naqra
 il-hin tal-jum fix-xemx, tal-lejl fil-kwiekeb
 wiż-żmien li naħrat, niżra', nneqqi, naħsad;
 nagħraf l-għasfur mill-għanja, mit-titjira,
 nagħraf mis-shab ir-riħ, il-bnazzi, ix-xita
 u mgħobbi biss bil-ħsieb kif l-ilma naħzen
 għaž-żmien l-inxief biex nista' nifdi l-qbiela.
 Kemm kien ikun aħjar, jaħsra, għaliġa;
 kieku kont tista' tħares ġewwa ruħi,
 kieku kont tista' taqra ġewwa qalbi,
 kieku kont tista' tara ġewwa mohhi...
 kemm dlonk kienet tisfar il-bjuda tiegħek,
 u liema ħasra kienet fik titnissel
 għall-hajja tiegħi ta' taqbid u frugħa...
 Ja Dwejra li ma tafx kemm hi qalila
 il-hidma ta' min jgħix bl-hena ta' ħolma
 li jrażzan lil min jaħqar lil pajjiżu...
 li jeqred il-mibegħda, bint il-ħažen,
 li jara lil kullhadd fis-sliema t'Alla.

C. M. B.